

ပြည်ထောင်စုသမ္မတမြန်မာနိုင်ငံတော်
ပို့ဆောင်ရေးနှင့် ဆက်သွယ်ရေးဝန်ကြီးဌာန
ဆက်သွယ်ရေးညွှန်ကြားမှုဦးစီးဌာန

စာအမှတ်၊ ၇၀၀-ဆည/ခွဲ (၇) အရင်းအမြစ်/၁၅၈
ရက်စွဲ၊ ၂၀၂၁ ခုနှစ်၊ မတ်လ ၂၅ ရက်

သို့

အထွေထွေမန်နေဂျာ

မြန်မာစီးပွားရေးကော်ပိုရေးရှင်း

အကြောင်းအရာ။ မြန်မာစီးပွားရေးကော်ပိုရေးရှင်းက 13 GHz Band လှိုင်းနှုန်းစဉ်အသုံးပြုခ
ပေးဆောင်ရခြင်းမှ ကင်းလွတ် ခွင့်ပြုနိုင်ရေး တင်ပြလာခြင်းအပေါ်
စိစစ်လျက် အကြောင်းပြန်ကြားသည့်ကိစ္စ

ရည်ညွှန်းချက်။ (၁) ဆက်သွယ်ရေးညွှန်ကြားမှုဦးစီးဌာန၏ (၂၆.၁.၂၀၂၁) ရက်စွဲပါ စာအမှတ်၊
၇၀၀-ဆည/ခွဲ (၇) အရင်းအမြစ်/ ၀၅၈၄
(၂) မြန်မာစီးပွားရေးကော်ပိုရေးရှင်း၏ (၁၉.၂.၂၀၂၁) ရက်စွဲပါ စာအမှတ်၊
၂၀/၂၀/၀၁/မစက(မိုဘိုင်း)

၁။ အကြောင်းအရာပါကိစ္စနှင့်စပ်လျဉ်း၍ ဆက်သွယ်ရေးညွှန်ကြားမှုဦးစီးဌာနသည်
မြန်မာ့ဆက်သွယ်ရေးလုပ်ငန်းနှင့် မြန်မာစီးပွားရေးကော်ပိုရေးရှင်းတို့က ၂၀၂၀ ပြည့်နှစ်၊
ဇန်နဝါရီလမှ ဒီဇင်ဘာလအထိ မိုက္ကရိုဝေ့(မ်) လှိုင်းနှုန်းစဉ် အသုံးပြုမှုအတွက် ပေးဆောင်
ရမည့် မိုက္ကရိုဝေ့(မ်) လှိုင်းနှုန်းစဉ်စီမံခန့်ခွဲမှုများကို သတ်မှတ်ရက်အတွင်း ပေးဆောင်ရန်
ရည်ညွှန်း (၁) ပါစာဖြင့် အကြောင်းကြားခဲ့ပါသည်။

၂။ အဆိုပါကိစ္စနှင့်စပ်လျဉ်း၍ မြန်မာစီးပွားရေးကော်ပိုရေးရှင်းမှ ရည်ညွှန်း(၂)
ပါစာဖြင့် ရန်ကုန်မြို့ နေရာအချို့၌ မိုက္ကရိုဝေ့(မ်) (၅) Links တွင် ODU အချို့ ချို့ယွင်းမှု
ဖြစ်ပေါ်ခဲ့ပြီး Covid ကာလဖြစ်သဖြင့် Spare ပစ္စည်း ဝယ်ယူရန် အခက်အခဲ ရှိသောကြောင့်
အသင့်ရှိနေသော 13 GHz ODU များဖြင့် ဆက်သွယ်ရေး ပြတ်တောက်မှု မဖြစ်ပေါ်စေ
ရန်အတွက် အရေးပေါ် အစားထိုးလဲလှယ် တပ်ဆင်အသုံးပြုခဲ့ရသော်လည်း ယခုအခါ ယခင်
တပ်ဆင်အသုံးပြုခဲ့သည့် Microwave ODU အမျိုးအစားများဖြင့် အစားထိုး လဲလှယ် တပ်ဆင်
သွားမည် ဖြစ်ပါသဖြင့် ယင်း 13 GHz Band ခေတ္တသုံးစွဲခဲ့မှုအပေါ် ကျသင့်ငွေ
ပေးဆောင်ခြင်းမှ ကင်းလွတ်ခွင့်ပြုနိုင်ပါရန် တင်ပြလာပါသည်။


၃။ ဆက်သွယ်ရေးညွှန်ကြားမှုဦးစီးဌာနအနေဖြင့် အော်ပရေတာများသို့ Microwave လှိုင်းနှုန်းကို Band by Band နည်းအားဖြင့် အသုံးပြုခွင့်ပေးခဲ့ပြီး အရေအတွက်နည်းပါးသော ကာလတို Microwave အသုံးပြုမှုများကိုလည်း Link by Link ဖြင့် အသုံးပြုခွင့်ပေးခြင်းနှင့် ယာယီအသုံးပြုခွင့်ပေးခြင်းများကိုလည်း ဆောင်ရွက်ခဲ့သည်ဖြစ်ရာ မြန်မာစီးပွားရေး ကော်ပိုရေးရှင်းအနေဖြင့် ၂၀၂၀ ပြည့်နှစ် မတ်လ မှ ဒီဇင်ဘာလ အထိ (၈) လတာမျှ တပ်ဆင် အသုံးပြုခဲ့ခြင်းဖြစ်သဖြင့် မိုက္ကရိုဝေ့(ဗ်) လှိုင်းနှုန်းစဉ်စီမံခန့်ခွဲမှု အခကြေးငွေများကို မိုက္ကရိုဝေ့(ဗ်) (၅) Links အတွက်သာ Link by Link ပေးဆောင်သင့်ကြောင်း စိစစ် တွေ့ရှိရပါသည်။

၄။ သို့ဖြစ်ပါ၍ မြန်မာစီးပွားရေးကော်ပိုရေးရှင်းသို့ 13 GHz Band သုံးစွဲခဲ့မှုနှင့် စပ်လျဉ်း၍ ပြန်လည်တွက်ချက်ထားသည့် လှိုင်းနှုန်းစဉ်စီမံခန့်ခွဲမှု အခကြေးငွေ စုစုပေါင်း ကျပ် ၃,၄၀၀,၀၀၀/ (ကျပ် သုံးဆယ့်လေးသိန်းတိတိ) အား ဆက်သွယ်ရေးညွှန်ကြားမှုဦးစီး ဌာန၊ ရုံးအမှတ် (၂)၊ နေပြည်တော် (သို့မဟုတ်) ဆက်သွယ်ရေးညွှန်ကြားမှုဦးစီးဌာန၊ ရန်ကုန် တိုင်းဒေသကြီးရုံးသို့ (၂၉.၄.၂၀၂၁) ရက်နေ့ နောက်ဆုံးထား၍ ပေးဆောင်ရန်ဖြစ်ကြောင်းနှင့် ငွေလွှဲဖြင့် ပေးသွင်းမည်ဆိုပါက ငွေလွှဲပြီးကြောင်း အထောက်အထားကို ဤဦးစီးဌာနသို့ မပျက်မကွက် တင်ပြရန် အကြောင်းကြားပါသည်။

ပူးတွဲပါ-တွက်ချက်မှု(၁)စောင်

မိတ္တူကို

ဦးဆောင်ညွှန်ကြားရေးမှူး၊ မြန်မာ့ဆက်သွယ်ရေးလုပ်ငန်း
ရုံးလက်ခံ
မျှောစာတွဲ


(မျိုးဆွေ)
ညွှန်ကြားရေးမှူးချုပ်
✶ ယု က